

లూటీకి గురవుతున్న రైతాంగం

వివిధ రకాల పంటలకు ప్రభుత్వం ప్రకటిస్తున్న మద్దతు ధరలపై 'ఆల్ ఇండియా కిసాన్ సంఘ్ కో-ఆర్డినేషన్ కమిటీ' ఒక అధ్యయనం చేసింది. గత ఖరీఫ్ సీజన్లో మద్దతు ధరకూడా లభించని ఫలితంగా, మద్దతు ధరకంటే తగ్గించి తమ పంటను అమ్ముకోవాల్సిన దుస్థితికి నెట్టబడిన రైతాంగం, 36,000 కోట్ల రూ॥ దోపిడీకి గురయ్యారని ఆ అధ్యయనం తన నిర్ధారణలో వెల్లడిచేసింది.

దేశంలోని వివిధ రాష్ట్రాలలో పండించిన, ప్రధాన హోల్సేల్ మార్కెట్లకు చేరిన ఏడు ఖరీఫ్ పంటలను తీసుకొని కనీస మద్దతు ధరలకు సగటు మార్కెటు ధరకు ఉన్న తేడాను లెక్కించి ఈ నిర్ధారణలకు వచ్చారు. ఒక నిర్దిష్ట సమయంలో ప్రతి పంటకు దేశంలోని పంద ప్రధాన మార్కెట్ యార్డులలో లభించిన విలువను సేకరించి సగటు మార్కెట్ ధరను నిర్ధారణ చేశారు. ఉత్పత్తి చేసిన మొత్తం పంటలో నుండి రైతుల స్వీయ వినియోగాన్ని మినహాయించటం ద్వారా అమ్మకం సాగించిన పంట మొత్తాన్ని నిర్ధారించారు. వరి, మొక్కజొన్న, సజ్జ, సోయాబీన్, వేరుశనగ, పత్తి మరియు పప్పుధాన్యాల అమ్మకాలలో రైతాంగం ఎంతెంత నష్టపోయారో గణించారు.

ఏఐకెఎస్సీసి ప్రతినిధి మాట్లాడుతూ, అధికారపార్టీ 2014 ఎన్నికలలో తన ప్రణాళికలో వాగ్దానం చేసిన విధంగా ఉత్పత్తి ధరపై 50 శాతం లాభాన్ని కూడా కలుపుకుంటే వ్యవసాయదారులు కోల్పోయిన మొత్తం 2 లక్షల కోట్లకు పైగా వుంటుందని పేర్కొన్నారు.

పంట	కనీస మద్దతు ధర (క్వింటాల్కు రూ॥లో)	సగటు మార్కెట్ ధర (క్వింటాల్కు రూ॥లో)	అమ్మకాల అంచనా (మిలియన్ క్వింటాళ్ళు)	రైతులు పొందిన నష్టం (కోట్ల రూపాయల్లో)
వరి	1,550	1,397	7,985	12,218
మొక్కజొన్న	1,425	1,130	1,549	4,866
సజ్జ	1,425	1,101	593	1,920
సోయాబీన్	3,050	2,711	1,163	3,944
వేరుశనగ	4,450	3,834	569	3,507
పత్తి	4,320	4,172	3,195	4,728
పప్పులు	5,400	3,189	216	4,786
మొత్తం				35,985
